



Беларуска-Карэйская Цэнтр супрацоўніцтва ў галіне інфармацыйных тэхналогій адкрыты ў беларускай сталіцы 28 сакавіка 2017 г.

28 сакавіка 2017 года ў Мінску адкрыўся Беларуска-Карэйскі цэнтр супрацоўніцтва ў галіне інфармацыйных тэхналогій.

У цырымоніі адкрыцця ад беларускага боку прынялі ўдзел міністр сувязі і інфарматызацыі Сяргей Папкоў, намеснік міністра сувязі і інфарматызацыі Ганна Равава, дырэктар Дэпартамента інфарматызацыі Міхаіл Чашчын, а таксама запрошаныя прадстаўнікі Апарату Савета Міністраў, РГА "Інфармацыйнае грамадства", НТА "Інфапарк". Ад карэйскага боку прысутнічалі генеральны дырэктар бюро міжнароднага супрацоўніцтва Міністэрства навукі, ІКТ і перспектываўнага планавання Чхве Вунь Хо, Надзвычайны і Паўнамоцны Пасол Рэспублікі Карэя ў Рэспубліцы Беларусь Кім Ёнг Хо, выканаўчы дырэктар Дэпартамента міжнароднага супрацоўніцтва ў сферы інфармацыйных тэхналогій Нацыянальнага агенцтва інфармацыйнага грамадства Аб Кан Так, іншыя прадстаўнікі гэтых дзяржаўных органаў, а таксама прадстаўнікі карэйскіх ІТ-кампаній KTNET і Ahnlab.

- Сёння ў краіне рэалізуецца маштабная дзяржаўная праграма пабудовы лічбавай эканомікі і інфармацыйнага грамадства, - падкрэсліў міністр сувязі і інфарматызацыі Рэспублікі Беларусь Сяргей Папкоў. - Стварэнне і далейшая работа Беларуска-Карэйскага цэнтра з'яўляецца тым эфектыўным інструментам, які дазволіць нам больш актыўна рухацца ў вырашэнні пастаўленых задач падчас урачыстага адкрыцця цэнтра.

Сяргей Папкоў адзначыў, што ў бліжэйшы час сумесна з карэйскімі калегамі будуць ініцыяваныя праекты па развіцці сістэмы беспаяровага гандлю, пераводу ў электронны выгляд архіўных дакументаў, нарошчванню кампетэнцый ў сферы інфармацыйнай бяспекі. У перспектыве будзе складзены план работ, накіраваны на рэалізацыю праектаў, якія ў першую чаргу патрэбныя грамадству і эканоміцы нашай краіны.

Беларуска-карэйскае супрацоўніцтва ў галіне інфармацыйна-камунікацыйных тэхналогій актыўна развіваецца на працягу апошніх пяці гадоў. Наша краіна разглядае карэйскі вопыт у галіне развіцця сектара ІКТ ў якасці прыярытэтнага для вывучэння і практычнага прымянення. У сувязі з гэтым стварэнне Беларуска-Карэйскага цэнтра супрацоўніцтва ў галіне інфармацыйных тэхналогій з'яўляецца залогам паспяховага ўзаемадзеяння на прынцыпова новым узроўні.

Рэспубліка Карэя займае лідзіруючыя пазіцыі ў свеце па ўкараненні інфармацыйна-камунікацыйных тэхналогій. Таму асноўнай мэтай стварэння Цэнтра з'яўляецца аказанне дапамогі Рэспубліцы Беларусь у развіцці інфармацыйнага грамадства з улікам паспяховага вопыту Рэспублікі Карэя па ўкараненню перадавых інфармацыйных тэхналогій. У рамках яго работы плануецца рэалізаваць шэраг мерапрыемстваў, якія пераважна будуць прадугледжваць абмен вопытам, тэхнічную падтрымку і кансультацыі па развіцці інфармацыйнага грамадства, а таксама выкананне праектаў па стварэнні і ўкараненні перадавых тэхналогій электроннага ўрада. Пры гэтым падобная ініцыятыва прынясе эфект абодвум бакам: для беларускага гэта магчымасць вывучыць і прымяніць перадавы вопыт у сферы інфармацыйных тэхналогій, для карэйскага - удзел у новых праектах, пашырэнне прафесійных кантактаў і з'яўленне новых ідэй для рэалізацыі ІТ-праектаў.

Мяркуецца, што ў рамках работы Цэнтра сумесна з вядучымі карэйскімі экспертамі будуць праводзіцца даследаванні, круглыя сталы, навучальныя мерапрыемствы.

Source URL: <https://www.xn--b1akbcqh2a7i.xn--90ais/news/29-03-2017-1814>